



विश्व प्रसिद्ध चारधामों में से गंगोत्री-यमुनोत्री धाम के कपाट शनिवार को अक्षय तृतीया पर मंत्रोच्चारण के साथ खोल दिए गए हैं। कपाट खुलते ही मुख्यमंत्री पुष्कर सिंह धामी समेत देश विदेश से आए श्रद्धालुओं ने मां गंगा के दर्शन किए।

राष्ट्रीय हिन्दी दैनिक

एक्शन इंडिया

वर्ष: 08 अंक: 111 पृष्ठ: 12

RNI : HARHIN/2016/68417

actionindiaharyana@gmail.com

हरियाणा संस्करण

दिल्ली - हरियाणा - हिमाचल प्रदेश - उत्तराखण्ड



पीएसएलवी-सी55 से सिंगापुर के 2 सैटेलाइट की कामयाब लॉन्चिंग

टीम एक्शन इंडिया/नई दिल्ली भारतीय अंतरिक्ष अनुसंधान संगठन (इसरो) ने शनिवार दोपहर 2:19 बजे पीएसएलवी-सी55 रॉकेट से सिंगापुर के दो सैटेलाइट सफलतापूर्वक लॉन्च किए। आंध्र प्रदेश के श्रीहरिकोटा स्थित

सतीश धवन अंतरिक्ष केंद्र से भेजे गए इस मिशन से TeLEOS-2 और LUMELITE-4 को पृथ्वी की निचली कक्षा में स्थापित किया गया। इस मिशन में इसरो का एक्सपेरिमेंटल प्लेटफॉर्म ड्रैगट भी भेजा गया। POEM अंतरिक्ष के वैक्यूम (निर्वात) में कुछ टैरिस्टिंग करेगा। यह PSLV की 57वीं उड़ान थी। POEM का पूरा नाम पीएसएलवी ऑरिबिटल एक्सपेरिमेंटल मॉड्यूल है। PSLV चार स्टेज वाला रॉकेट है। इसके तीन स्टेज तो समुद्र में गिर जाते हैं।

2024 क्यों, अब भी सीएम बनना चाहता हूँ: अजीत पवार

टीम एक्शन इंडिया/मुंबई एनसीपी नेता अजीत पवार ने मीडिया से बातचीत में कहा कि उन्हें कुछ जरूरी काम था इसलिए एनसीपी की बैठक में शामिल नहीं हुए। हाल ही में भाजपा में जाने की अटकलों के लिए चर्चित रहे एनसीपी नेता और शरद पवार के भतीजे अजीत पवार अब एक और बयान देकर सुर्खियों में हैं। पवार ने कहा कि 2024 ही क्यों, अब भी मैं सीएम बनने की खाहिश रखता हूँ। दरअसल पवार से मीडिया ने सवाल किया था कि क्या वह 2024 के महाराष्ट्र विधानसभा चुनाव में बड़े पद का लक्ष्य रख रहे हैं। पवार ने कहा कि इस धर्मनिरपेक्षता और प्रतिनिधित्व होने के बारे में बात करते थे, लेकिन 2019 में कांग्रेस और एनसीपी ने सरकार बनाने के लिए शिवसेना के साथ गठबंधन किया।

चंडीगढ़ में आईपीएल खिलाड़ियों की सुरक्षा में चूक

टीम एक्शन इंडिया/चंडीगढ़ चंडीगढ़ में आईपीएल के स्टार खिलाड़ियों की सुरक्षा में संघ लगी। यहां जिस होटल में विराट कोहली समेत अन्य खिलाड़ी रुके हुए थे, वहां पर तीन हिस्ट्रीशीटरो ने भी कर्मचारी बुक किए थे। जिन्हें पुलिस ने गिरफ्तार कर लिया है। गिरफ्तार आरोपियों में पंजाबी सिंगर सिद्धू मूसेवाला के हत्यारे गैंगस्टर दीपक टॉनू का साथी भी शामिल है। इन आरोपियों से जब पूछताछ की गई तो उन्होंने बताया कि वह खिलाड़ियों के साथ फोटो खिंचवाना चाहते थे। पार्क थाना के एसएचओ रोहताश यादव ने कहा कि सट्टेबाजी वाले एंगल पर भी जांच की जा रही है। फिलहाल इन्हें पूछताछ के बाद छोड़ दिया गया है। मामला 20 अप्रैल का है। गुरुवार को आईएस बिंद्रा क्रिकेट स्टेडियम में पंजाब किंग्स और रॉयल चैलेंजर्स बेंगलुरु के बीच मुकाबला खेला गया था।

राहुल गांधी ने खाली किया सरकारी बंगला

टीम एक्शन इंडिया/नई दिल्ली कांग्रेस नेता राहुल गांधी ने शनिवार को सरकारी बंगले की चाबी लोकसभा सचिवालय को सौंप दी। राहुल बंगले से अपना पूरा सामान शिफ्ट कर चुके हैं। टूकों में उनका सामान ले जाया गया। बंगला खाली करने की डेडलाइन की आखिरी तारीख को राहुल अपनी बहन प्रियंका गांधी के साथ दो बार बंगले पर गए। राहुल पहली बार अमेठी से 2004 में सांसद चुने गए थे। 2005 में उन्हें यह बंगला मिला था। तब से वे तुंगलक रोड लेन



स्थित इसी सरकारी बंगले में रह रहे थे। नई जगह की तलाश में हैं राहुल: सूत्रों का कहना है कि राहुल अपने ऑफिस के लिए नई जगह की तलाश में हैं। फिलहाल, वे अपनी मां सोनिया गांधी के साथ उनके घर पर रह रहे हैं। राहुल ने शुरुवार को बंगले से ज्यादातर सामान खाली कर दिया था। कुछ साल पहले, प्रियंका गांधी को भी एसपीजी सिक्योरिटी कवर हटने के बाद लोधी इस्टेट स्थित बंगले को खाली करना पड़ा था।

जिरह... बेंच के दो जज मौजूद नहीं रहेंगे, सभी याचिकाकर्ताओं को इसी दिन दलीलें पूरी करनी थी

टीम एक्शन इंडिया/नई दिल्ली सेम-सेक्स मैरिज को कानूनी मान्यता देने की मांग वाली याचिका की सुनवाई से 2 जजों ने खुद को अलग कर लिया है, जिससे सोमवार को होने वाली सुनवाई टल गई है। देश में सेम-सेक्स मैरिज को कानूनी मान्यता देने की मांग वाली याचिका की सुनवाई सुप्रीम कोर्ट ने टाल दी है। 5 जजों की बेंच में से दो जज जस्टिस संजय किशन कौल और रवींद्र एस भट 24 अप्रैल को होने वाली सुनवाई के दौरान मौजूद नहीं रहेंगे, इसलिए चीफ जस्टिस ने सोमवार को होने वाली सुनवाई टाल दी। अगली सुनवाई के लिए अभी कोई तारीख तय नहीं है। 20 अप्रैल



को मामले की सुनवाई का तीसरा दिन था। कोर्ट ने सभी याचिकाकर्ताओं को कहा था कि वे सोमवार (24 अप्रैल) तक अपनी-अपनी बातें कोर्ट में रख दें, ताकि केंद्र और अन्य जवाबदेह पार्टियां अमले हफ्ते में अपना पक्ष रख सकें। इस दौरान सुनवाई किसी नतीजे पर नहीं पहुंच पाई थी। 20 याचिकाओं की मांग पर 20 अप्रैल को करीब 4 घंटे तक याचिकाकर्ताओं की ओर से दी गई दलीलों के बीच सुप्रीम कोर्ट ने पूछा था कि क्या शादी के लिए दो अलग

बालाघाट क्षेत्र में 2 महिला नक्सली डेर

टीम एक्शन इंडिया/बालाघाट मध्यप्रदेश के नक्सल प्रभावित बालाघाट क्षेत्र में शुरुवार-शनिवार की दरमियानी रात 3 बजे पुलिस-नक्सली मुठभेड़ हुई। इसमें पुलिस ने दलम की एरिया कमांडर और गार्ड रहें दो बड़ी महिला नक्सलियों को मार गिराया। दोनों पर 14-14 लाख रुपए का इनाम घोषित था। बीते साल भी पुलिस ने 6 नक्सलियों को मार गिराया था। मुख्यमंत्री शिवराज सिंह चौहान ने मुठभेड़ में शामिल जवानों की हौसलाअफजाई की है।

'राजीव गांधी जैसा होगा मोदी का हाल'

टीम एक्शन इंडिया/त्रिवेंद्रम प्रधानमंत्री नरेंद्र मोदी 24 अप्रैल को केरल जाएंगे। उनके दौर से पहले केरल भाजपा अध्यक्ष के. सुरेंद्र को धमकी भरा लेटर मिला है। लेटर में प्रधानमंत्री के कार्यक्रम के दौरान मानव बम से हमले की धमकी दी गई है। लेटर मलयालम में है। इसमें कहा गया है कि मोदी का हाल राजीव गांधी जैसा होगा। बता दें कि 21 मई 1991 को तमिलनाडु के श्रीपेरंबुदुर में राजीव गांधी की हत्या कर दी गई थी। सुरेंद्र ने कहा, हमने पुलिस को धमकी भरा पत्र सौंप दिया है। चौकाने वाली बात है कि इटैलिजेंस की 49 पन्नों की एक खुफिया रिपोर्ट भी कुछ दिन पहले मीडिया में लीक हुई है। रिपोर्ट में दयुटी पर तैनात अधिकारियों के नाम, उनकी भूमिका, पीएम के विस्तृत कार्यक्रम चार्ट सहित अन्य मामलों की डिटेल्स दी गई हैं। रिपोर्ट में राज्य में आतंकवादी और राष्ट्र विरोधी ताकतों



की उपस्थिति का उल्लेख किया गया है, जो चौकाने वाला है। ऐसे समय में प्रधानमंत्री को धमकी मिलना सुरक्षा पर सवाल खड़ा करता है। पीएम मोदी 24 अप्रैल से केरल के दो दिवसीय दौर पर जाएंगे। इस दौरान वे तिरुवनंतपुरम में वंदे भारत एक्सप्रेस ट्रेन को हरी झंडी दिखाएंगे।

भाजपा मुख्यालय को 17 अप्रैल को मिला लेटर: केरल भाजपा अध्यक्ष के. सुरेंद्र के मुताबिक, उन्हें 17 अप्रैल को मिला लेटर केरल पुलिस को सौंप दिया है। इसे भेजने वाले का नाम एनाकुलम निवासी जोसेफ जॉनी है।

जेंडर वाले पार्टनर्स का होना जरूरी है? सेम सेक्स मैरिज पर केंद्र का पक्ष सॉलिसिटर जनरल तुषार मेहता ने रखा था। सेम सेक्स मैरिज के पक्ष में लगाई गई याचिकाओं की पैरवी वरिष्ठ वकील अभिषेक मनु सिंघवी और मुकुल रोहतगी ने की थी। मामले की सुनवाई चीफ जस्टिस डीवाइ चंद्रचूड़, जस्टिस एसके कौल, जस्टिस एस रवींद्र भट, जस्टिस पीएस नरसिम्हा और जस्टिस हिमा कोहली की पांच जजों की संवैधानिक बेंच ने की थी। तीसरे दिन की सुनवाई खत्म करते हुए चीफ जस्टिस चंद्रचूड़ ने आगे बहस करने के लिए 13 वकीलों के नाम गिनाए थे।



मुंबई में पुलिसवालों ने मुस्लिम लोगों को गुलाब का फूल देकर ईद की मुबारकबाद दी।

साजिश थी लंदन में भारतीय-उच्चायोग पर खालिस्तानी हमला

टीम एक्शन इंडिया/लंदन लंदन में भारतीय उच्चायोग पर 19 मार्च को खालिस्तान समर्थकों के हमले को एक महीने बीत चुका है। लंदन के वेस्टमिन्सटर पुलिस स्टेशन में दर्ज एफआईआर के बाद अब तक स्कॉटलैंड यार्ड (लंदन पुलिस) एक ही आरोपी को गिरफ्तार कर पाई, वो भी जमानत पर छूट चुका है। ब्रिटिश पुलिस के एक पूर्व अफसर ने बताया कि उच्चायोग पर हमला एक बड़ी साजिश का हिस्सा था। कई हमलावर हथियारों से लैस भी थे, लेकिन इसके बावजूद पुलिस की कार्रवाई लचर ही रही है। स्कॉटलैंड यार्ड की लचर जांच के चलते भारत अपनी राष्ट्रीय जांच एजेंसी की टीम को जांच के लिए लंदन भेजने का निर्णय कर चुका है।

पंजाब के 4 शहीद जवान पंचतत्व में विलीन

टीम एक्शन इंडिया/मोगा जम्मू कश्मीर के फुल में शहीद हुए पंजाब के चारों जवानों का शनिवार को राजकीय सम्मान के साथ अंतिम संस्कार कर दिया गया। लुधियाना, मोगा, बठिंडा और गुरदासपुर में जवानों को अंतिम विदाई देने के लिए जनसैलाब उमड़ा। चारों जगहों पर माहौल गमगीन रहा। गुरदासपुर के शहीदी जवान हरकृष्ण सिंह को उनकी डेढ़ साल की बेटी ने मुखाम्नि दी। गर्भवती पत्नी दलजीत कौर ने चुटनों के बल शीशु नवाकर पति को अंतिम विदाई दी। वहीं मोगा के शहीद लॉस नायक कुलवंत सिंह को उनके 3 महीने के बेटे ने मुखाम्नि दी। कुलवंत सिंह के पिता भी 24 साल पहले कारगिल जंग में शहीद हुए थे।



पुंछ में शहीद गुरदासपुर के जवान का संस्कार: गुरदासपुर के जवान हरकृष्ण सिंह का अंतिम संस्कार कर दिया गया। बटाला एरिया के गांव तलवंडी भरथ निवासी हरकृष्ण सिंह को उनकी डेढ़ साल की बेटी ने मुखाम्नि दी। वहीं गर्भवती पत्नी दलजीत कौर ने चुटनों के बल शीशु नवाकर पति को अंतिम विदाई दी। ये सब देख हर किसी की आंख नम हो गई।



प्रवीन लाकड़ा

प्रमुख समाजसेवी नरेला

'बुजुर्गों और जरूरतमंदों को अब बिना आवेदन मिल रही हैं पेंशन और मेडिकल बीमा की सुविधा'

टीम एक्शन इंडिया/चण्डीगढ़ उपमुख्यमंत्री दुष्यंत चौटाला ने कहा है कि राज्य सरकार की नई व्यवस्था के अनुसार बुढ़ापा पेंशन, बीपीएल कार्ड और आयुष्मान कार्ड जैसे सुविधाएं पात्र लोगों को अपने आप मिल रही हैं। रेवाड़ी में विभिन्न गांवों के दौरे पर उपमुख्यमंत्री ने कहा कि अब बुजुर्गों की आयु 60 वर्ष होते ही परिवार पहचान पत्र के आधार पर उनकी बुढ़ापा सम्मान पेंशन अपने आप शुरू हो जाती है। इसी तरह 1 लाख 80 हजार सालाना आय से कम वाले परिवारों का बीपीएल कार्ड भी अपने आप बनता है और बीते समय में राज्य में लगभग 6 लाख नए बीपीएल कार्ड बनाए गए हैं। डिप्टी सीएम दुष्यंत चौटाला ने कहा कि इन सुविधाओं के लिए जरूरतमंद लोगों को किसी सरकारी कार्यालय जाने की जरूरत नहीं है और ना ही किसी अधिकारी से फरियाद करने की जरूरत है। उपमुख्यमंत्री दुष्यंत चौटाला ने



शनिवार को रेवाड़ी जिले के बोहका गांव में एक जनसभा को संबोधित किया और वहां की तीन मुख्य सड़कों बोहका से मंदोला, बोहका से श्रीनगर और बोहका से गोमला की सड़कों का अगले 15 दिन में स्वीकृत देकर इन पर काम शुरू करने के आदेश दिए। बोहका गांव

में पहुंचने पर ग्रामीणों ने उपमुख्यमंत्री का भव्य स्वागत किया और गांव के प्रवेश द्वार से लेकर जनसभा स्थल तक ढोल नगाड़ों के साथ लें जाया गया। उन्होंने ग्राम पंचायत से कहा कि गांव में लाइब्रेरी बनवाने के लिए प्रस्ताव भेजे। उन्होंने कहा कि सरकार स्टेडियम

8 अगले महीने किसानों के खातों में आ जाएगा फसल खराबे का मुआवजा: डिप्टी सीएम दुष्यंत चौटाला

की जगह व्यायामशाला के साथ कम्प्यूनिटी सेंटर बनवा रही है ताकि ग्रामीणों को इसका दायित्व फायदा मिले। डिप्टी सीएम दुष्यंत चौटाला ने कह कि पिछले साढ़े तीन साल में हमारा प्रयास रहा है कि सभी को व्यापक सुविधा मिले और इसके लिए सरकार ने गांव की मांगों व समस्याओं के समाधान के लिए ग्राम दर्शन पोर्टल बनाया हुआ है। ग्रामीण अपनी किसी भी प्रकृति की समस्या और मांग को इस पोर्टल पर डाल सकते हैं ताकि सरकार को तुरंत इस बारे में पता चले और कार्यों को पूरा किया जा सके। उन्होंने कहा कि सरकार आधुनिक तरीके से विकास कार्य कर रही है जो टिकाऊ और

बढ़िया हों। डिप्टी सीएम ने ग्रामीणों की मांग पर गांव में अगले सप्ताह पीपीपी को लेकर कैम्प लगाने के निर्देश दिए। उन्होंने कहा कि गांव में कैम्प के माध्यम से परिवार पहचान पत्र में गलतियां दुरुस्त करवाने जैसे काम तुरंत किए जाएंगे। उन्होंने कहा कि सरकार द्वारा किसानों को कैसे मजबूत किया जाए, इसके लिए निरंतर प्रयास किया गया है। उन्होंने कहा कि किसानों की सुविधा के लिए मंडी में फसल बेचने पर 48 से 72 घंटे में किसानों के खाते में पैसे ट्रांसफर कर दिये जाते हैं। उन्होंने कहा कि किसानों को और खुशहाल बनाने के लिए हमारा निरंतर प्रयास रहेगा। उन्होंने कहा कि इस बार बारिश के कारण किसानों की फसल में हुए नुकसान के लिए सरकार ने एक्शन लेते हुए 30 अप्रैल तक इसकी पूरी गिनदावरी करवाकर मई माह में मुआवजा किसानों के खाते में डालने के निर्देश दिए गए हैं।

स्कैप व्यापारी की गाड़ी का शीशा तोड़कर 2 लाख रुपये निकाले

वापस आए तो टूटा मिला शीशा, उनके पास काम करने वाले मजदूरों को देने के लिए लेकर आए थे रुपये

8 कुंडली बॉर्डर के पास लघुशंका को रुके थे व्यापारी, पीड़ित के बयान पर पुलिस ने मुकदमा किया दर्ज

टीम एक्शन इंडिया/सोनीपत राष्ट्रीय राजमार्ग संख्या-44 पर कुंडली बॉर्डर के पास खड़ी स्कैप व्यापारी की एक्सयूवी गाड़ी का शीशा तोड़कर चोर दो लाख रुपये भरा बैग निकाल ले गए। पीड़ित व्यापारी गाड़ी खड़ी कर लघुशंका को गए थे। वापस आए तो चोरी का पता लगा। पीड़ित ने मामले की शिकायत पुलिस को दी। पुलिस ने इस संबंध में विभिन्न धाराओं के तहत मुकदमा दर्ज कर लिया है। गुडमंडी सोनीपत निवासी शशि भूषण जैन ने बताया कि वह दिल्ली में स्कैप का व्यापार करते हैं। वह अपने साथी विजय के साथ अपनी



एक्सयूवी गाड़ी में दिल्ली से सोनीपत आ रहे थे। उनके बैग में दो लाख रुपये, कागजात व लंच बाक्स भी था। शशिभूषण ने बताया कि वह कुंडली बॉर्डर के पास पहुंचे तो उन्होंने लघुशंका जाने के लिए गाड़ी रोक ली। वह दोनों गाड़ी को लॉक कर लघुशंका करने चले गए। कुछ देर बाद लौटे तो गाड़ी का पिछला

शीशा टूटा हुआ मिला। गाड़ी से बैग गायब था। जिस पर उन्होंने मामले से कुंडली थाना पुलिस को अवगत कराया। सूचना के बाद पहुंची पुलिस ने जांच के बाद चोरी का मुकदमा दर्ज कर लिया है। कुंडली थाना पुलिस क्षेत्र में लगे सीसीटीवी खंगाल रही है। जिससे चोरों का पता लगाया जा सके।

बच्चों से नाममात्र वेतन पर 11 से 12 घंटे करवाया जा रहा था काम

टीम एक्शन इंडिया/फतेहाबाद ऑपरेशन स्मार्टल के तहत गठित टीम ने बच्चों से नाममात्र वेतन पर घंटों काम करवाने के मामले गांव माजरा में दो दुकानों पर शनिवार को दबिश दी। जांच के दौरान टीम ने बताया कि इन दुकानों पर तीन बच्चों से 11 से 12 घंटे तक काम लिया जा रहा था और दुकानदार इन्हें नाममात्र वेतन देकर इनका शोषण कर रहे थे। पुलिस ने दोनों दुकानदारों के खिलाफ केस दर्ज कर लिया है। इस बारे में सदर फतेहाबाद पुलिस को दी शिकायत में बचपन बचाओ आंदोलन के स्टेट कोर्डिनेटर पुनीत सहारण ने कहा है कि ऑपरेशन स्मार्टल के तहत उन्होंने लेबर इंस्पेक्टर कमलेश देवी जिला सिरसा व फतेहाबाद, बाल संरक्षण विभाग से सामाजिक कार्यकर्ता व आउटररिच वर्कर आशा व सवीना व एसआई महेंद्र सिंह, रघुवीर सिंह, एएसआई अकित कुमार के साथ गांव माजरा में दो दुकानों पर छापेमारी की। टीम ने माजरा के

8 दुकानदार इन्हें नाममात्र वेतन देकर इनका शोषण कर रहे थे। दोनों दुकानदारों के खिलाफ केस दर्ज कर लिया है

कृष्ण वस्त्र भंडार से 16 साल के बालक को काम करते पाया। यह बालक 4 हजार रुपये प्रतिमाह वेतन पर पिछले 20 दिनों से सुबह 8:55 से रात साढ़े 8 बजे तक काम करता था। इसी दुकान पर एक 13 साल का बालक भी काम करते पाया गया। यह बालक सुबह 9 से रात साढ़े 8 बजे तक 4300 रुपये प्रतिमाह वेतन पर काम कर रहा था। इसके बाद टीम गांव के ही वाहेगुरु फास्ट फूड सेंटर पहुंची। वहां 16 साल का बालक सुबह 9 बजे से रात 8 बजे तक 3500 रुपये प्रतिमाह वेतन पर काम कर रहा था। बच्चों से कम वेतन पर अधिक समय तक काम करवाने पर पुलिस ने दोनों दुकानदारों के खिलाफ केस दर्ज किया है।

कला अकादमी दिल्ली

28- राजीव कलॉनी, नरैला, दिल्ली - 110040

प्रसिद्ध साहित्यकार आचार्य हरि भारद्वाज की नवीनतम पुस्तक

ननेरा से नरेला

पुस्तक विमोचन समारोह



इस पुस्तक में पढ़िए :-

- ★ भगवान राम के वंशज नरेला में रहते हैं।
- ★ भगवान कृष्ण नरेला की पावन भूमि में दो बार आए।
- ★ तालाब में चूड़ी वाला हाथ किसका था।
- ★ नरेला अनाज मंडी कब और कैसे बसी।
- ★ पंजाबी कलौनी का इतिहास (दर्द का दरिया)

23 अप्रैल 2023 सायं 2:30 बजे

श्री सनातन धर्म मंदिर (अपना था)

पंजाबी कॉलोनी, नरैला

-- गरिमायुी उपस्थिति :-

★ श्री वी. एस. यादव IRAS (उपायुक्त, दिल्ली नगर निगम, नरैला जोन)

★ डॉ. के.वी अस्थाना (डीन. महर्षि युनिवर्सिटी, नोएडा)

★ श्री सुरेश कौशिक ACP

-- सागिध्य :-

श्री राजेन्द्र प्रसाद सिंहल । श्री विजेन्द्र गुप्ता । श्री मोहन पुरी

श्री चौद खॉ । श्री रविन्द्र अग्रवाल । श्री सुभाष गर्ग

आपका हार्दिक अभिनन्दन

निवेदक :- अनिल शर्मा (सचिव)

9811727060, 9953068930

हरियाणा के कृषि मंत्री अफसरों पर भड़के



टीम एक्शन इंडिया/चण्डीगढ़ हरियाणा की 23 मंडियों में सरसों की आवक कम होने पर सुखे के कृषि मंत्री जेपी दलाल ने सख्त रुख अपना लिया है। उन्होंने इस लापरवाही के लिए मंडी अधिकारियों को कारण बताओ नोटिस जारी किया है। साथ ही रेवाड़ी और कोसली के मंडी सचिवों को बदलने के आदेश दिए हैं। कृषि मंत्री ने चेतावनी दी है कि मंडियों में सरसों की कम आवक के लिए जिम्मेदार किसी भी अधिकारी को बख्शा नहीं जाएगा।

ऑयल मिलों का होगा फिजिकल वेरिफिकेशन: कृषि मंत्री जेपी दलाल की सख्ती के बाद हरियाणा स्टेट एग्रीकल्चर मार्केटिंग बोर्ड ने ऑयल मिलों के फिजिकल वेरिफिकेशन के आदेश जारी कर दिए हैं। सुखे के चरखीदादरी, ऐलनाबाद, आदमपुर, रेवाड़ी सहित कई में ऑयल मिल में फिजिकल वेरिफिकेशन किया जाएगा। इसके साथ ही मंडियों में सरसों की आवक कम होने पर ऑयल मिलों में सरसों का स्टॉक भी चेक किया जाएगा। 25 अप्रैल को देनी होगी रिपोर्ट: हरियाणा के कृषि मंत्री ने ऑयल मिलों के फिजिकल वेरिफिकेशन के लिए 24 अप्रैल तक का समय दिया है। सभी जूनल एडमिनिस्ट्रेटर्स को 25 अप्रैल तक ऑयल मिल की फिजिकल वेरिफिकेशन रिपोर्ट देने के आदेश जारी किए गए हैं। इसके अलावा दादरी, कोसली, आदमपुर, पुनहाना, ऐलनाबाद की ऑयल मिलों पर भी अधिकारी नजर बनाए हुए हैं।

प्रेरणास्त्रोत :



आदर्श रसोई

रविवार, 23 अप्रैल, 2023

मुख्य अतिथि व उद्घाटनकर्ता

जयप्रकाश गुप्ता



परम श्रद्धेय राकेश भारद्वाज संस्थापक (आदर्श रसोई)

स्थान : राकेश भारद्वाज चौक

किसानों के खेतों से ट्यूबवैल का सामान चोरी, अलग-अलग स्थानों से वारदातें आई सामने

टीम एक्शन इंडिया/सोनीपत कुंडली थाना क्षेत्र में किसानों के खेतों बिजली की तारें, उपकरण सहित अन्य सामान के चोरी होने के आरोप का मामला सामने आया है। किसानों ने मामले को लेकर पुलिस को शिकायत दी। पुलिस ने इस संबंध में चोरी का मुकदमा दर्ज कर लिया है। पुलिस क्षेत्र में लगे सीसीटीवी की रिकार्डिंग खंगाल रही है। ताकि

कोई सुराग हाथ लग सके। गांव मनौली निवासी हरदत्त ने बताया कि किसी ने क्षेत्र में हमारे ट्यूबवैलो से बिजली की केबल चोरी की है। ट्यूबवैलो के दरवाजे, ताले, बिजली के स्टार्टर आदि तोड़कर काफी नुकसान किया। रात 10.00 बजे ट्यूबवैल चलाने गए तो हमें नुकसान का पता चला।



'टीबी हारेगा और देश जीतेगा'

वर्ष 2025 तक टी.बी. मुक्त बनाने के संकल्प को पूरा करने की दिशा में हरियाणा सरकार भी कृतसंकल्प : सीएम

8 सरकारी स्वास्थ्य संस्थाओं में उपलब्ध टी.बी. की मुफ्त जांच एवं उपचार सेवाओं का भरपूर लाभ उठाएं

टीएम एक्शन इंडिया/चंडीगढ़ हरियाणा के मुख्यमंत्री मनोहर लाल ने कहा कि प्रधानमंत्री नरेन्द्र मोदी के भारत को वर्ष 2025 तक टी.बी. मुक्त बनाने के संकल्प को पूरा करने की दिशा में हरियाणा सरकार प्रदेश को वर्ष 2025 तक टी.बी. मुक्त बनाने के लिए कृतसंकल्प है। टीबी हारेगा और देश जीतेगा, इसी संकल्प के साथ हरियाणा सरकार सार्थक कदम उठा रही है। उन्होंने सभी टी.बी.रोगियों से अनुरोध किया कि सरकारी स्वास्थ्य संस्थाओं में उपलब्ध टी.बी. की मुफ्त जांच एवं उपचार सेवाओं का भरपूर लाभ उठाएं और टी.बी. के बारे में जागरूकता फैलाएं। मुख्यमंत्री आर्जियो कॉन्फ्रेंसिंग के माध्यम से निष्पक्ष योजना के तहत उपचारार्थ टीबी रोगियों से सीधा



टीबी रोगियों को पोषण भत्ता सहित दी जा रही कई प्रकार की सहायता

मुख्यमंत्री ने कहा कि टी.बी. रोगी को इलाज के दौरान हर महीने 500 रुपये पोषण भत्ता भी दिया जा रहा है। अब तक पोषण भत्ते के रूप में लगभग 80 करोड़ रुपये सीधे टी.बी. रोगियों के बैंक खाते में दिए जा चुके हैं। इन्हें मिलाकर राष्ट्रीय टी.बी. उन्मूलन कार्यक्रम की विभिन्न योजनाओं के अंतर्गत टी.बी. रोगियों को अब तक 91 करोड़ 39 लाख रुपये दिए जा चुके हैं। उन्होंने कहा कि केन्द्र सरकार ने राष्ट्रीय टी.बी. उन्मूलन कार्यक्रम के तहत न केवल टी.बी. का इलाज मुफ्त करने का प्रावधान किया, बल्कि इससे बचाव और निरंतर इलाज करने के लिए लोगों को जागरूक भी किया।

संवाद कर रहे थे। उन्होंने टीबी रोगियों से अनुरोध किया कि वे सभी डॉक्टर की सलाह के अनुसार अपनी जांच करवाते रहें,

जिनकी दवाई चल रही है, वे इलाज को बीच में बिल्कुल भी न छोड़ें। संवाद के दौरान रोगियों ने केन्द्र और प्रदेश सरकार द्वारा टीबी

के इलाज के लिए प्रदान की जा रही स्वास्थ्य सुविधाओं और वित्तीय सहायता के लिए मुख्यमंत्री का आभार व्यक्त किया। लोगों ने कहा कि टीबी का इलाज काफी लंबा चलता है, जिससे आर्थिक तंगी का भी सामना करना पड़ता है, लेकिन केन्द्र व प्रदेश सरकार की सहायता से उनका मनोबल बढ़ा है और वे अपना पूरा इलाज करवा रहे हैं। मनोहर लाल ने कहा कि टी.बी.लाइलाज बीमारी नहीं है। अगर इसका नियमित रूप से सही अवधि तक उपचार किया जाए, तो यह पूरी तरह से ठीक हो जाती है। लेकिन इसमें इलाज की किसी भी हालत में बीच में नहीं छोड़ना होता। इसके लिए टी.बी. के रोगी को अधिक पोषक आहार की जरूरत होती है और जिन परिवारों की आर्थिक स्थिति अच्छी नहीं है, वे रोगी को पोषक आहार नहीं दे पाते। मुख्यमंत्री ने सभी टी.बी. रोगियों को विश्वास दिलाया कि उनको पोषण व उपचार संबंधी कोई भी दिक्कत नहीं आने दी जाएगी।

अब तक 8,000 टीबी रोगियों को पोषण किट्स वितरित की जा चुकी है

मुख्यमंत्री ने कहा कि प्रदेश में टी.बी. रोगियों की मदद करने की इच्छुक संस्थाओं, कंपनियों आदि के लिए पोर्टल-बनाया है। विभिन्न संस्थाएं एवं व्यक्ति विशेष जो भी टी.बी. रोगियों को पोषण सहायता देना चाहता है वह इस पोर्टल पर जाकर स्वयं लॉगिन आई.डी. बनाकर पंजीकृत करवा सकते हैं। इन्हें निष्पक्ष मित्र कहा जाता है। अब तक इस पोर्टल पर ऐसे लगभग 1500 निष्पक्ष मित्र पंजीकृत हैं। निष्पक्ष मित्र द्वारा पंजीकरण के बाद जिला टी.बी. अधिकारी उन्हें उन रोगियों की सूची देते हैं, जिन्हें पोषक आहार की जरूरत है और रोगी को पोषक आहार किट मिल जाती है। निष्पक्ष योजना के अंतर्गत राज्य में अब तक 8,000 रोगियों को पोषण किट्स वितरित की जा चुकी हैं। इन पोषण किट्स में गेहूँ, चावल, मूंगफली

खाने का तेल एवं दालें इत्यादि शामिल हैं। इस पहल से टी.बी. रोगियों का मनोबल बढ़ा है और उन्हें बीमारी से मुक्त होने में मदद मिली है। मुख्यमंत्री ने टीबी रोगियों से अनुरोध किया कि यदि किसी को भी पोषक आहार के लिए मदद की जरूरत है, तो उसके लिए जिला टी.बी. अधिकारी से सम्पर्क करें। उन्होंने कहा कि हमने टी.बी. उपचार की सेवाओं का विस्तार करने के लिए प्राइवेट और कॉर्पोरेट अस्पतालों से सहयोग ले रहे हैं। इस बात की खुशी है कि कई कंपनियों ने इस कार्य में बढ़वृद्ध कर सहयोग किया है। विभिन्न कॉर्पोरेट कंपनियों ने 13 जिलों को टी.बी. मुक्त बनाने के लिए गोद लिया है। मेदांता अस्पताल द्वारा यमुनानगर और करनाल में टी.बी. के मरीजों की जांच के लिए मोबाइल यूनिट्स सघन खोज अभियान चलाया जा रहा है।

131 करोड़ की 8 परियोजनाएं मंजूर

जींद में नहर आधारित वाटर प्राजेक्ट तो रोहतक में बरसाती पानी के लिए बनेगा डिस्पोजल



टीएम एक्शन इंडिया/चण्डीगढ़ हरियाणा के मुख्यमंत्री मनोहर लाल की अध्यक्षता में राज्य की लगभग 131 करोड़ रुपये से अधिक की 8 विकास परियोजनाओं को स्वीकृति प्रदान की गई। इनमें लोक निर्माण विभाग व जनस्वास्थ्य विभाग की 2-2 तथा 3 फरीदाबाद मेट्रोपोलिटन विकास अथॉरिटी की परियोजनाएं शामिल हैं।

8 लोक निर्माण विभाग व जनस्वास्थ्य विभाग की 2-2 तथा 3 फरीदाबाद मेट्रोपोलिटन विकास अथॉरिटी की परियोजनाएं शामिल हैं।

दालमवाला गांव में नहर आधारित जल परियोजना की स्वीकृति प्रदान की। 13 करोड़ रुपये से अधिक की इस पेयजल परियोजना से बेहतवाला, खोंकरी, हैबतपुर, माण्डे गांव सहित 5 गांवों की आबादी को निर्बाध रूप से पेयजल सुलभ होगा।

हरियाणा में ग्रुप-सी भर्ती के लिए 12वीं जरूरी



टीएम एक्शन इंडिया/चंडीगढ़ हरियाणा सरकार ने ग्रुप-सी भर्ती के लिए न्यूनतम योग्यता में संशोधन किया है। अब ग्रुप-सी की भर्ती के लिए 12वीं पास होना जरूरी कर दिया गया है। सरकार की ओर से सभी प्रशासनिक सचिवों व विभागाध्यक्षों को अपने अपने विभाग की ग्रुप-सी की भर्ती लिए संशोधित योग्यता को लेकर नोटिफिकेशन जारी करने को कहा गया है। मुख्य सचिव संजीव कौशल ने इस आशय के ऑर्डर जारी कर दिए हैं।

स्किल संबंधित पदों पर फंस पांच: सरकार के इस नए फैसले से एचएसएससी के 3200 पदों पर पेंच फंस गया है। ये स्किल संबंधित पद हैं। इनमें कुक, नाई, धोबी, लांगरी, विसरा कटर पदों को शामिल किया गया है। सबसे अहम बात यह है

8 ग्रुप-सी भर्ती के लिए न्यूनतम योग्यता में संशोधन किया है। अब ग्रुप-सी की भर्ती के लिए 12वीं पास होना जरूरी कर दिया

कि इन पदों के लिए अभी तक पढ़ना-लिखना जानने के साथ संबंधित कार्य का अनुभव ही योग्यता माना जाता था। पॉलिटेक्निक व आईटीआई डिप्लोमा अनिवार्य: हरियाणा कर्मचारी चयन आयोग (एचएसएस) की ओर से सरकार के इस नए फैसले को लेकर प्रस्ताव भेजा गया है। जल्द ही इस मामले में भी सरकार कोई बड़ा फैसला ले सकती है। सरकार के नए आदेशों में ग्रुप-सी के लिए 12वीं पास या 10वीं प्लस पॉलिटेक्निक व आईटीआई डिप्लोमा अनिवार्य होगा।

सत्यपाल मलिक विपक्ष का मोहरा बने हुए हैं: जयप्रकाश



टीएम एक्शन इंडिया/भिवानी कृषि मंत्री जयप्रकाश दलाल ने पूर्व राज्यपाल सत्यपाल मलिक को लेकर एक बड़ा बयान देते हुए कहा कि सत्यपाल मलिक विपक्ष का मोहरा बने हुए हैं। उनका ध्येय है कि बुढ़ापे में कोई राजनीतिक दल उन्हें राज्यसभा भेज दे। कृषि मंत्री ने यह भी कहा कि सत्यपाल मलिक बुजुर्ग व्यक्ति हैं, उन्होंने अपना कार्यकाल पूरा निकाला है। जब वे पद पर थे, उस समय उनके सामने कुछ मामले संज्ञान में आए थे। जिनकी जानकारी उन्होंने उस समय छिपाई, यह अपराध है। यह बात कृषि मंत्री ने लोहारू में ईद-उल-फ़ितर व भगवान परशुराम जयंती कार्यक्रमों में हिस्सा लेने के बाद पत्रकारों से बातचीत करते हुए कहा। कृषि मंत्री ने कहा कि ओलावृष्टि व बेमौसमी बारिश से खराब हुई फसलों का डाटा जिला स्तर पर रिकॉर्ड किया जा चुका है तथा एफसीआर से मंजूरी मिलने के बाद जल्द ही किसानों के खातों में फसल खराबे की धनराशि डाल दी जाएगी। कृषि मंत्री ने कहा कि वे स्वयं भी हरियाणा प्रदेश की मंडियों का दौरा कर चुके हैं तथा गेहूं खरीद

8 कृषि मंत्री ने यह भी कहा कि सत्यपाल मलिक बुजुर्ग व्यक्ति हैं, उन्होंने अपना कार्यकाल पूरा निकाला है

को लेकर अधिकारियों को आदेश दे चुके हैं। वाइए डीएलएफ मामले में कांग्रेस द्वारा वाइए को क्लीन चिट दिए जाने के बयान पर कृषि मंत्री ने कहा कि अभी इस मामले में जो एफआईआर दर्ज थी, उसकी जांच चल रही थी तथा मामले से जुड़े तहसीलदार ने सिर्फ यही माना है कि रजिस्ट्री में कोई गड़बड़ नहीं है तथा रजिस्ट्री में टेक्स चोरी नहीं हुई। ऐसे में सिर्फ इस आधार पर कांग्रेस पर क्लीन चिट मिलने की बात कहकर गुमराह करने का काम कर रही है। उन्होंने कहा कि यह कांग्रेस की नासमझी है, अभी जांच पूरी नहीं हुई, जबकि मामला भ्रष्टाचार का है। कृषि मंत्री जयप्रकाश दलाल ने ईद-उल-फ़ितर व भगवान परशुराम जयंती पर कार्यक्रम में शिरकत करते हुए प्रदेशवासियों को शुभकामनाएं दी तथा कहा कि ये लौहारू प्यार-प्रेम व भाईचारे का संदेश देते हैं।

आज पूरा देश प्रधानमंत्री नरेन्द्र मोदी जी के नेतृत्व एवं मार्गदर्शन में महापुरुषों, संत-महात्माओं तथा महान विभूतियों को श्रद्धांजलि और सम्मान दे रहा है। हरियाणा सरकार भी इसी विजन के साथ महापुरुषों को विभिन्न आयोजनों के माध्यम से सम्मानित कर रही है ताकि नई पीढ़ी को इन महान विभूतियों के कार्यों और विचारों से प्रभावी रूप से जोड़ा जा सके।

'संत महापुरुष सम्मान एवं विचार प्रसार योजना' के अंतर्गत

संत श्री धन्ना भगत जयंती

राज्य स्तरीय समारोह

मुख्य अतिथि

श्री जगदीप धनखड़

माननीय उप-राष्ट्रपति, भारत

अध्यक्षता

श्री मनोहर लाल

मुख्यमंत्री, हरियाणा

दिनांक : 23 अप्रैल, 2023

स्थान : गांव धनौरी, कैथल

कार्यक्रम से जुड़ने के लिये क्यू आर कोड स्कैन करें

सूचना, जन सम्पर्क, भाषा तथा संस्कृति विभाग, हरियाणा

www.prharyana.gov.in | Follow us on



जामा मस्जिद में अदा की गई ईद की नमाज...

लोगों ने एक-दूसरे को गले लगाकर दी बधाई, ईदगाहों और मस्जिदों में शांति और खुशहाली के लिए की गई विशेष दुआ

ईद मुबारकबाद....

= नए कपड़े खरीदे और खाने का सामना भी खरीदा। इसके चलते पुरानी दिल्ली के अनेक बाजारों में पूरा दिन भीड़ रही



टीम एक्शन इंडिया/नई दिल्ली दिल्ली की जामा मस्जिद में ईद की नमाज के लिए बड़ी संख्या में श्रद्धालु जुटे। नमाज अदा करने के बाद लोगों ने एक-दूसरे को गले लगाकर बधाई दी। सोशल मीडिया पर बधाइयों का सिलसिला कल रात से ही शुरू हुआ। देश की राजधानी सहित देशभर में ईद मनाई गई। पवित्र रमजान माह के अंतिम शुक्रवार को अलविदा नमाज अदा की गई। लाखों की संख्या में मुस्लिम समुदाय के लोगों ने दोपहर में विभिन्न मस्जिदों में पहुंच गए। इस दौरान उन्होंने देश में शांति एवं अमन चैन बने रहने

पुरानी दिल्ली की विभिन्न मस्जिदों में भी ईद की नमाज अदा की गई

पुरानी दिल्ली की विभिन्न मस्जिदों में भी ईद की नमाज अदा की गई है। दिल्ली की महत्वपूर्ण दरगाहों, दरगाह हजरत निजामुद्दीन औलिया, दरगाह हजरत बख्तियार काकी रहमउल्लाह अलेह, दरगाह ख्वाजा बाकी बिल्लाह, दरगाह हजरत शाह वालीउल्लाह मोहसिन देहलवी, दरगाह हजरत शाह अबुल खैर, दरगाह फौज-ए-इलाही में भी

अआ की गई। जंगपुरा, भोगल, बस्ती हजरत निजामुद्दीन, जामिया नगर, अबुल फजल पनवेली, जाकिर नगर, ओखला, गोविंदपुरी, तिघड़ी, हमदर्द नगर, संगम विहार, तुगलकाबाद, बदरपुर, साकेत, हौज कंडावाला, किराडी, सुल्तानपुरी, जहांगीरपुरी, वजौराबाद, यमुना विहार आदि की मस्जिदों में भी ईद

खरीदारी भी की पवित्र रमजान माह में 29 दिन से रोजा रख रहे मुस्लिम समुदाय के लोग शुक्रवार को दोपहर अलविदा नमाज अदा करने के लिए मस्जिदों में पहुंचे। जहां नमाज अदा करने के मद्देनजर विशेष प्रबंध किए गए थे। जामा मस्जिद एवं फतेहपुरी मस्जिद में बड़ी संख्या में लोगों ने नमाज अदा की। दोनों मस्जिदों में नमाज अता करने के समय से काफी पहले ही नमाजी आने शुरू हो गए थे। ईद उल फितर शनिवार को मनाई जाएगी। उधर ईद की पूर्व संध्या पर मुस्लिम समुदाय के लोगों ने बाजारों में पहुंचकर जमकर खरीदारी की। उन्होंने ईद के अवसर पर पहनने के लिए नए कपड़े खरीदे और खाने का सामना भी खरीदा। इसके चलते पुरानी दिल्ली के अनेक बाजारों में पूरा दिन भीड़ रही।

की दुआ की और पैगंबर हजरत मोहम्मद की हिदायतों पर अमल करने का वादा किया। दूसरी ओर ईद की पूर्व संध्या पर जमकर

गोलीकांड: कोर्ट ने आरोपी को एक दिन की पुलिस रिमांड पर भेजा



टीम एक्शन इंडिया/नई दिल्ली दिल्ली की साकेत कोर्ट ने गवाही के लिए आई महिला पर गोली चलाने वाले आरोपी कामेश्वर सिंह को एक दिन की पुलिस रिमांड पर भेज दिया है। बीते दिन कोर्ट परिसर में आरोपी ने दिन दहाड़े वकीलों के बीच महिला पर एक के बाद एक चार गोलीयां दागी थीं। फिलहाल, महिला अस्पताल में भर्ती है, जहां उसका इलाज जारी है। आरोपी को मिली एक दिन की पुलिस रिमांड: दिल्ली पुलिस ने शनिवार को गिरफ्तार आरोपी कामेश्वर सिंह को गोलीकांड मामले में कोर्ट में पेश

किया। इसके बाद कोर्ट रूम में मौजूद जज ने आरोपी को एक दिन की पुलिस रिमांड पर भेजने का आदेश दिया। अब पुलिस आरोपी से इस मामले को लेकर पूछताछ करेगी। **क्राइम ब्रांच ने फरीदाबाद से आरोपी को किया था गिरफ्तार:** दिल्ली पुलिस की क्राइम ब्रांच ने आरोपी को फरीदाबाद से गिरफ्तार किया था। पुलिस ने जानकारी देते हुए बताया कि आरोपी ने महिला और एक अन्य वकील के खिलाफ 25 लाख रुपये की धोखाधड़ी का मामला दर्ज कराया था। 25 में से सिर्फ आरोपी को अभी तक 3 लाख रुपये का भुगतान किया गया था।

संजय सिंह ने ईडी अधिकारियों को भेजा मानहानि का नोटिस

टीम एक्शन इंडिया/नई दिल्ली आम आदमी पार्टी सांसद संजय सिंह ने शनिवार को प्रवर्तन निदेशालय (ईडी) के अधिकारियों को मानहानि का नोटिस भेजा है। बताया जा रहा है कि संजय सिंह ने आबकारी नीति मामले के आरोपपत्र में 'फर्जी' तरीके से उनका नाम शामिल करने को लेकर ये नोटिस ईडी के डायरेक्टर संजय कुमार मिश्रा और आबकारी घोटाले मामले की जांच कर रहे जांच अधिकारी जोगेंद्र को भेजा है। संजय सिंह ने अधिकारियों से 48 घंटे के भीतर माफी मांगने को कहा है। अगर ऐसा नहीं करते हैं तो कानूनी कार्रवाई के लिए तैयार करने के लिए भी उन्होंने कहा है। नोटिस में संजय सिंह ने कहा कि दिल्ली आबकारी मामले में



चार्जशीट में मेरा नाम झूठा डाला गया, जबकि किसी गवाह ने मेरा नाम ही नहीं लिया है। आप सांसद ने कहा कि मुझे बदनाम करने के लिए एक षड्यंत्र के तहत ऐसा किया गया है। मेरे खिलाफ कहीं गवाह और सुबूत तक नहीं हैं फिर भी मेरा नाम आबकारी मामले में डाल दिया। षड्यंत्र के तहत ईडी ने मेरा नाम अपनी कल्पना में डाला है।

डीईआरसी अध्यक्ष की नियुक्ति के मामले में एलजी को सुप्रीम नोटिस

टीम एक्शन इंडिया/नई दिल्ली सुप्रीम कोर्ट ने डीईआरसी के अध्यक्ष पद पर मध्य प्रदेश हाईकोर्ट के सेवानिवृत्त न्यायाधीश जस्टिस राजीव कुमार श्रीवास्तव को नियुक्त करने के प्रस्ताव को मंजूरी देने में उपराज्यपाल (एलजी) की निष्क्रियता के खिलाफ दिल्ली सरकार की एक रिट याचिका पर नोटिस जारी किया। सुनवाई की अगली तारीख 28 अप्रैल तय की गई है। दिल्ली विद्युत नियामक आयोग (डीईआरसी) पिछले चार महीनों से अध्यक्ष के बिना काम कर रहा है। दिल्ली सरकार की ओर से पेश वरिष्ठ वकील अभिषेक मनु सिंघवी ने भारत के मुख्य न्यायाधीश (सीजेआई) डीवाई चंद्रचूड़ और जस्टिस पीएस नरसिम्हा की पीठ को बताया कि



एलजी को प्रस्ताव भेजे हुए चार महीने बीत चुके हैं। उन्होंने कहा कि एलजी यह कहकर फैसले में देरी कर रहे हैं कि नियुक्ति करने के लिए दिल्ली हाईकोर्ट के मुख्य न्यायाधीश की सहमति की जरूरत है या नहीं, यह पता लगाने के लिए उन्हें कानूनी राय की आवश्यकता है। सिंघवी ने बताया

जवाब तलब

= दिल्ली विद्युत नियामक आयोग (डीईआरसी) पिछले चार महीनों से अध्यक्ष के बिना काम कर रहा है

जहां वह व्यक्ति न्यायाधीश थे। सीजेआई ने पिछले अध्यक्ष (जस्टिस शबिहुल हसनैन, इलाहाबाद हाईकोर्ट के पूर्व न्यायाधीश) की नियुक्ति में अपनाई जाने वाली प्रक्रिया के बारे में पूछा तो सिंघवी ने जवाब दिया कि इलाहाबाद हाईकोर्ट के मुख्य न्यायाधीश के साथ परामर्श किया गया था। सिंघवी ने कहा, डीईआरसी दिल्ली में है। केरल या इलाहाबाद से नियुक्त प्रत्येक व्यक्ति के लिए क्या हमें दिल्ली हाईकोर्ट के मुख्य

न्यायाधीश से पूछना होगा? सीजेआई ने कहा, दिल्ली हाईकोर्ट के मुख्य न्यायाधीश उन नामों को कैसे जानेंगे? जिसके बाद पीठ ने इस मामले में नोटिस जारी करने का निर्णय लिया। **सिसोदिया ने 10 जनवरी को एलजी को लिखी थी चिट्ठी:** दिल्ली के तत्कालीन उपमुख्यमंत्री मनीष सिसोदिया ने उपराज्यपाल कार्यालय के साथ जारी खींचतान के बीच 10 जनवरी को सक्सेना को पत्र लिखकर डीईआरसी अध्यक्ष की नियुक्ति को तत्काल मंजूरी देने का अनुरोध किया था। मुख्यमंत्री अरविंद केजरीवाल ने इससे पहले डीईआरसी के अगले अध्यक्ष के रूप में जस्टिस (सेवानिवृत्त) राजीव श्रीवास्तव की नियुक्ति को मंजूरी दी थी।

दिल्ली कैपिटल्स के सीईओ ने डीसी टोली को उनके समर्थन के लिए धन्यवाद दिया

टीम एक्शन इंडिया/नई दिल्ली दिल्ली कैपिटल्स के सीईओ धीरज मल्होत्रा ने नई दिल्ली में कोलकाता नाइट राइडर्स के खिलाफ टीम के आईपीएल 2023 मैच से पहले दिल्ली कैपिटल्स की आधिकारिक प्रशंसक सेना - डीसी टोली का आभार जताया। डीसी टोली ने स्टेडियम में विशेष रूप से दिल्ली कैपिटल्स के घरेलू मैदान - अरुण जेटली स्टेडियम में कई वर्षों तक विद्युतीकरण का माहौल बनाया है, और हर मैच का आखिरी गेंद तक अपनी टीम का उत्साह बढ़ाया है। डीसी टोली से बात करते हुए दिल्ली कैपिटल्स के सीईओ धीरज मल्होत्रा ने कहा, "हम आप सभी को आपके समर्थन के लिए धन्यवाद देना चाहते हैं।"

'एमसीडी चुनाव में किया वादा पूरा कर रही है केजरीवाल सरकार'

टीम एक्शन इंडिया/नई दिल्ली आम आदमी पार्टी (आप) ने कहा कि दिल्ली के मुख्यमंत्री अरविंद केजरीवाल ने दिल्ली नगर निगम (एमसीडी) चुनाव से पहले जो वादा किया था उसे पूरा कर रहे हैं। दिल्ली के शहरी विकास मंत्री सौरभ भारद्वाज ने पार्टी मुख्यालय में मेयर डॉ. शैली ओबरोय के साथ शनिवार को एक प्रेस वार्ता के दौरान कहा कि केजरीवाल की ओर से एमसीडी चुनाव के दौरान किया गया एक और वादा पूरा हो गया है। व्यावसायिक संपत्तियों के कर को एमसीडी ने कम कर दिया है। किराए की व्यावसायिक संपत्तियों के यूज फैक्टर को 2 फीसदी से घटाकर 1.25 फीसदी कर दिया गया है। इसके अलावा कॉलोनियों के लिए अलग-अलग श्रेणियां बनाकर और कॉलोनियों की श्रेणियों में बदलाव करके लोगों के



भारी भ्रकम करों से राहत दी गई है। पांचवीं म्युनिसिपल वैल्यूएशन कमेटी की सिफारिशों को लागू करने से दिल्ली वासियों को -01 अप्रैल 2023 से इसका लाभ मिलने भी लगा गया है। सौरभ ने कहा कि इसके अलावा कॉलोनियों के लिए अलग-अलग श्रेणियां बनाई गई हैं और कई कॉलोनियों की श्रेणियों में बदलाव लाया गया है। ओल्ड एज, होम बारातघर, सामुदायिक केंद्र, फार्म हाउस इन सभी के लिए अलग-

वादे पर खरी

= किराए की व्यावसायिक संपत्तियों के यूज फैक्टर को 2 फीसदी से घटाकर 1.25 फीसदी कर दिया गया है

और हॉस्टल के यूज फैक्टर को 04 से घटाकर 02 फीसदी कर दिया गया है। मेयर डॉ शैली ओबरोय ने कहा कि इसके अलावा कॉलोनियों और सोसाइटियों को भी बहुत बड़ी राहत मिलेगी। कॉलोनी और सोसायटी 100 फीसदी वेट वेक्टर को वैज्ञानिक तरीके से निस्तारण करेगी तो उनको भी 05 फीसदी की रियायत दी गई है। इससे लोगों के ऊपर टैक्स का भार कम किया गया है। उन्होंने कहा कि दिल्ली नगर निगम में आम आदमी पार्टी की सरकार है।

अदालत ने डीसीपी को आपत्तिजनक वीडियो पर तत्काल कार्रवाई करने का दिया निर्देश

आदेश = "असत्यापित डीवीडी" के आधार पर नरेश के खिलाफ आरोप तय करना अदालत के लिए "मुश्किल" है



वीडियो भी था, जिन पर एक धार्मिक स्थल में आगजनी कर झंडा फहराने का आरोप है। न्यायाधीश ने पिछले सप्ताह पारित अपने एक आदेश में कहा- जब वीडियो को सेंट्रल फॉरेंसिक साइंस लेबोरेटरी (सीएफएसएल) को भेजा गया था तो यह कहते हुए रिपोर्ट प्राप्त हुई थी कि वीडियो विश्लेषण के सिस्टम में डीवीडी पहुंच योग्य नहीं थी और इसलिए कोई जांच नहीं की गई थी। एफएसएल रिपोर्ट को रास्ते में दर्ज किया गया था। न्यायाधीश ने कहा कि आरोपी नरेश की पहचान करने के लिए कोई अन्य गवाह नहीं था और यह "समझ से परे" है कि सीएफएसएल को भेजे जाने के बाद आपत्तिजनक वीडियो कैसे पहुंच से बाहर हो गया। अगर ऐसा था, तो जांच अधिकारी या स्टेशन हाउस

सुप्रेम मटिलाया हत्या मामले में 2 किशोर समेत 6 गिरफ्तार

टीम एक्शन इंडिया/नई दिल्ली दिल्ली के बिदापुर थाना क्षेत्र में भाजपा के वरिष्ठ नेता सुप्रेम मटिलाया की बदमाशों ने बीते दिनों गोलीमार कर हत्या कर दी थी। अब जानकारी आ रही है कि पुलिस ने इस मामले में 2 किशोर सहित 6 लोगों को गिरफ्तार किया है। पुलिस ने शनिवार को कहा कि द्वारका के बिदापुर इलाके में भाजपा नेता की हत्या करने के मामले में दो किशोर सहित 6 लोगों को गिरफ्तार किया गया है। द्वारका के पुलिस उपयुक्त एम हर्षवर्धन ने कहा कि इस मामले में गिरफ्तार हुए व्यक्ति को पहचान हरियाणा के झज्जर में रहने वाले योगेश के रूप में हुई है, जिसका भगोड़े गैंगस्टर कौशल सांगवान से संबंध का शक लगाया जा रहा है। **आरोपित से हथियार हुआ बरामद:** पुलिस ने मुख्य आरोपी योगेश के पास से एक हथियार बरामद किया है, जबकि अन्य पांच के खिलाफ आपराधिक साजिश के आरोप में मामला दर्ज किया है। जानकारी के अनुसार, सुप्रेम मटिलाया रोड स्थित अपने कार्यालय में अपने एक स्वजन व कार्यालय सहायक के साथ बैठकर टीवी देख रहे थे।

आंखों की रक्षा आपके हाथ हम सदा है आपके साथ

Ultra Modern Facilities Available

- Cataract Surgery
- Spectacles Removal
- Glaucoma Management
- Oculoplastic (Lid & Orbit) Surgery
- Diabetic Retinopathy Management
- Squint & Lazy Eye Management
- Management Of Eye Injury
- Eye Problems Of Children
- OCT
- Complete Eye Checkup
- Management Of Painful Eye Red
- Management Of Watery Eye
- Contact Lens
- Retina Surgical & Medical Management
- Implantable Contact Lens(IPCL/ICL)

आंखों की संपूर्ण जांच एम इलाज एक छत के नीचे

RVS EYE CENTER

Govt Approved: An ISO 9001 : 2008 Certified Centre

BFH-9, SOM BAZAR ROAD, SHALIMAR BAGH, DELHI-110088

PH: 01127478745, 9811584973, 9899215481, 9811671606

MEDICAL FACILITIES AVAILABLE

ON PANEL : CGHS | DGEHS | NDMC | RBI | DVV | DJB | DU RITES | TPDDL | AIR INDIA | DDA | DTC | FCI | BSES

धूमधाम से मनाया गया चेयरमैन प्रदीप अग्रवाल का जन्मदिन



नई दिल्ली/टीएम एक्शन इंडिया
दिल्ली परामेडिकल बोर्ड के चेयरमैन डॉ प्रदीप अग्रवाल का 46 वां जन्मदिवस बहुत ही धूमधाम से मनाया गया। आम आदमी पार्टी के उभरते युवा नेताओं में प्रदीप अग्रवाल का नाम बहुत ही सम्मान के साथ लिया जाता है।

धीरपुर वार्ड से निगम पार्षद नेहा अग्रवाल के पति होने के अलावा पार्टी की तरफ से भी डॉ प्रदीप कई महत्वपूर्ण जिम्मेदारियों का बखूबी निर्वहन कर रहे हैं। आदर्श नगर विधानसभा के केवल पार्क स्थित सोमानी टाइल्स शोरूम पर आदर्श रसोई की पूरी टीम ने डॉ प्रदीप अग्रवाल का जन्मदिन मनाया। इस मौके पर आदर्श नगर के विधायक पवन शर्मा सहित आदर्श रसोई के 30 से अधिक सदस्य, केवल पार्क एसोसिएशन

8 धीरपुर वार्ड से निगम पार्षद नेहा अग्रवाल के पति होने के अलावा पार्टी की तरफ से भी डॉ प्रदीप कई महत्वपूर्ण जिम्मेदारियों का बखूबी निर्वहन कर रहे हैं

के प्रधान अरविंद मूलचंद सहित अन्य प्रबुद्ध लोग मौजूद रहे। इनमें चेयरमैन मोहन गर्ग, संयोजक रवि भारद्वाज, वार्डस चेयरमैन लाल राम

उनियल, संरक्षक गुरदयाल छाबड़ा, उपप्रधान सतपाल सेतिया, उपप्रधान राजेंद्र साहू, कोषाध्यक्ष संजय वर्मा, मेरठ वाला स्वीट्स के मालिक मनोज अग्रवाल, महासचिव पम्मी मल्होत्रा, राकेश बिंदल, दिनेश तंवर, सचिव विवेक तोमर, करण शर्मा, गौरव सोलंकी, सचिव दीपक गर्ग सहित कई गणमान्य लोग मौजूद रहे।

पवन शर्मा, विधायक, आदर्श नगर: डॉ. प्रदीप अग्रवाल समाजसेवी व्यक्ति हैं और हर किसी के सुख-दुख में शामिल रहते हैं। ईश्वर डॉ. प्रदीप अग्रवाल को लंबी उम्र प्रदान करें और इसी तरह लोगों की सेवा करते रहें। एक बार फिर से डॉ. प्रदीप अग्रवाल जी को जन्मदिन की बधाई देता हूँ।

डॉ. प्रदीप अग्रवाल, चेयरमैन, परामेडिकल बोर्ड, दिल्ली सरकार: मेरे जन्मदिन को विशेष बनाने के लिए सभी का दिल की गहराईयों से धन्यवाद प्रकट करता हूँ और जिन लोगों ने मुझे जन्मदिन की बधाई दी है, मैं उनका दिल्ली की गहराईयों से विशेष धन्यवाद देता हूँ।

मोहन गर्ग, चेयरमैन, आदर्श रसोई: डॉ. प्रदीप अग्रवाल को जन्मदिन की बधाई। ईश्वर उन्हें दीर्घायु दे और उत्तम स्वास्थ्य प्रदान करें। डॉ. प्रदीप अग्रवाल हर किसी के साथ खड़े रहते हैं, यही कारण है कि आज समाज के हर क्षेत्र के लोग उनके बधाई देने के लिए उमड़ रहे हैं।

रवि भारद्वाज, समूह संपादक, एक्शन इंडिया दैनिक: डॉ. प्रदीप अग्रवाल को जन्मदिन की बहुत-बहुत बधाई। मैं प्रदीप अग्रवाल की दीर्घायु और स्वस्थ जीवन की कामना करता हूँ। प्रदीप अग्रवाल हमेशा ही सेवा के क्षेत्र में आगे रहते हैं और गरीबों की मदद करते हैं।

अरविंद मूलचंद, प्रधान, आरडब्ल्यू केवल पार्क: डॉ. प्रदीप अग्रवाल को भगवान दीर्घायु प्रदान करें और उत्तम स्वास्थ्य दे। डॉ. प्रदीप अग्रवाल हर वक्त गरीबों, वंचितों और जरूरतमंदों की सहायता के लिए आगे रहते हैं, यही कारण है कि आज बहुतायत की संख्या में लोग उन्हें जन्मदिन की बधाई दे रहे हैं।

वजीरपुर: पार्षद एडवोकेट चित्रा विद्यार्थी ने किया क्षेत्र का दौरा, सुनीं लोगों की समस्याएं



टीएम एक्शन इंडिया/नई दिल्ली
वार्ड नंबर-66 की निगम पार्षद एडवोकेट चित्रा विद्यार्थी ने

अधिकारियों के साथ वार्ड का दौरा किया और लोगों की समस्याओं को सुना और संबंधित अधिकारियों

से समस्या का जल्द ही निवारण करने का निर्देश दिया। इस मौके पर निगम पार्षद एडवोकेट चित्रा

विद्यार्थी ने कहा कि मैं क्षेत्र के विकास पर ध्यान दे रही हूँ ताकि क्षेत्र की जनता को बेहतर से बेहतर

सुविधाएं मिल सकें। उन्होंने कहा कि आज क्षेत्र का दौरा किया गया है और जो भी लोगों की समस्याएं थी

उनका समाधान किया जायेगा। ताकि क्षेत्र की जनता को बेहतर से बेहतर सुविधाएं मिल सकें। उन्होंने

कहा कि अगर क्षेत्र का कोई भी व्यक्ति परेशान है तो वह मुझसे संपर्क कर सकता है। उसकी

समस्या का उचित समाधान किया जायेगा। इस मौके पर कई गणमान्य लोग मौजूद रहे।



बादली विधानसभा क्षेत्र के विधायक अजेश यादव के मार्गदर्शन में वार्ड-18 जहांगीर पुरी के श्रद्धानंद कॉलोनी स्थित एच ब्लॉक में पानी की नई पाईपलाइन के उद्घाटन समारोह के दौरान लोगों को संबोधित करते हुए आप नेता सुरेश शर्मा व रमेश शर्मा व अन्य

जल्द ही रुपये में होगा अंतरराष्ट्रीय व्यापार: पीयूष गोयल

टीएम एक्शन इंडिया/नई दिल्ली
केंद्रीय वाणिज्य एवं उद्योग एवं कपड़ा मंत्री पीयूष गोयल ने उम्मीद जताई है कि कारोबारी जल्द ही रुपये में विदेशी व्यापार का निपटान कर सकेंगे। गोयल ने कहा कि विभिन्न देशों के कई बैंक भारतीय बैंकों के साथ विशेष वोटरो खाते खोल रहे हैं। पीयूष गोयल ने शनिवार को कपास मूल्य श्रृंखला की पहल की समीक्षा के लिए गुजरात के राजकोट में आयोजित कपड़ा सलाहकार समूह (टीएजी) के साथ छठी संवाद बैठक के बाद यहां आयोजित एक प्रेस कॉन्फ्रेंस में यह बात कही। गोयल ने कहा कि हम जल्द ही कई देशों के साथ

रुपये में अंतरराष्ट्रीय व्यापार होते हुए देखेंगे। उन्होंने कहा कि रिजर्व बैंक ऑफ इंडिया (आरबीआई) ने ब्रिटेन, सिंगापुर और न्यूजीलैंड सहित 18 देशों के संबंधित बैंकों के साथ विशेष रुपया वोटरो खाता (एसआरवीए) खोलने के 60 अनुरोधों को मंजूरी दी है। वाणिज्य मंत्री ने कहा कि केंद्रीय बैंक इस मुद्दे पर विभिन्न देशों में अपने समकक्षों के साथ चर्चा कर रहा है। गोयल ने कहा कि यूरोपीय संघ, ब्रिटेन और कनाडा जैसे विकसित क्षेत्रों के साथ मुक्त व्यापार समझौते (एफटीए) के लिए बातचीत उन्नत चरणों में है।



जिला केशवपुरम भारतीय जनता पार्टी के पूर्व जिला अध्यक्ष रोशन कंसल कार्यकर्ताओं को सरल ऐप के बारे में जागरूक करते हुए।

नरेला में परशुराम जन्मोत्सव पर निकाली गई भव्य शोभायात्रा



टीएम एक्शन इंडिया/नई दिल्ली
दिल्ली के नरेला विधानसभा क्षेत्र के अन्तर्गत आने वाले होलम्बी वार्ड के सैक्टर ए-5 पॉकेट-8 नियर संडे बाजार के पास परशुराम जन्मोत्सव

मनाया गया। इस दौरान भव्य शोभा यात्रा निकाली गई। शोभा यात्रा का समापन पंजाबी कॉलोनी पर हुआ। शोभा यात्रा की शुरुआत सैक्टर ए-5 पॉकेट-8 नियर



संडेबाजार के पास हुआ और यह शोभा यात्रा बुध बाजार रोड, राजा हरिश्चंद्र रोड से होते हुए बी-4 पंजाबी कॉलोनी में पर जाकर सम्पन्न हुई।

लोगों ने किया शोभा यात्रा का स्वागत: जहां से भी यह शोभा यात्रा निकली, वहां के लोगों ने भव्य रूप में शोभा यात्रा का स्वागत किया। कार्यक्रम में आये हुए लोगों ने

आयोजकों के कार्यों को सराहा: कार्यक्रम में आये हुए लोगों ने कार्यक्रम के आयोजकों की सराहना की। यह यात्रा श्रीश्री1008 श्री शिव शक्ति मंदिर के अध्यक्ष सागर यादव

की अगुवाई में निकाली गई। ये लोग रहे मौजूद: व्यवस्थापक और अध्यक्ष सागर यादव, धीरज राजपूत, मुन्ना, रोशन, रामबिच पासवान, विश्वनाथ सिंह, प्रेम पंडित, मदीप

सिंह बजरंगदल, अशोक सिंह, विजय कुशवाहा, राजेश जैन, काका, अंकित सिंह, राकेश, गोकुल कुमार प्रवीन, रोहित सहित कई गणमान्य लोग मौजूद रहे।

'राकेश भारद्वाज चौक' पर 'आदर्श रसोई' के माध्यम से रविंद्र पाल सिंह ने किया अन्न दान

रविंद्र पाल सिंह (स्माइल) ने रिबन काटकर किया आदर्श रसोई का शुभारंभ, मेरठ वाला स्टीट्स के मालिक मनोज अग्रवाल का भी जन्मदिन मनाया गया



'राकेश भारद्वाज चौक' पर मेरठ वाला स्टीट्स के मालिक मनोज अग्रवाल का जन्मदिन मनाया



'राकेश भारद्वाज चौक' पर हर रविवार को आदर्श रसोई के माध्यम से जरूरतमंदों को मात्र 10 रूपए में विभिन्न व्यंजनों से सजी थाली तो परोसी ही जाती है। इसके साथ ही संस्था हर बार किसी नए आइडिया और अनोखी पहल के साथ कुछ अलग पेश करती है। जो हर किसी के लिए कौतुहल का विषय बना रहता है। आपको बता दें कि इससे पिछले रविवारों में मजदूर दिवस, मातृत्व दिवस, परिवार दिवस, अंतर्राष्ट्रीय नशा विरोधी दिवस सहित जन्मदिवस भी मनाए गए। धूमधाम से आदर्श रसोई के पदाधिकारियों ने मेरठ वाला स्टीट्स के मालिक मनोज अग्रवाल का भी जन्मदिन मनाया।



नई दिल्ली/टीम एक्शन इंडिया

आदर्श नगर विधानसभा क्षेत्र के अंतर्गत आने वाले 'राकेश भारद्वाज चौक' पर आदर्श रसोई हर बढ़ते हफ्ते के साथ नित नए आयाम स्थापित करती जा रही है। धीरे-धीरे आदर्श रसोई ने एक नया मुकाम स्थापित किया है। अब आदर्श रसोई का दूसरे वर्ष में भी प्रवेश हो चुका है।

आदर्श रसोई का एक साल रहा बेमिसाल

आदर्श नगर विधानसभा क्षेत्र के सबसे मशहूर और व्यस्ततम चौक 'राकेश भारद्वाज चौक' पर क्षेत्र की सुप्रसिद्ध सामाजिक संस्था 'आदर्श रसोई' ने साप्ताहिक रविवारीय कार्यक्रम को बड़े ही उत्साह, हर्षोल्लास और उमंग के साथ मनाया। आदर्श रसोई अपने पदाधिकारियों की सेवा, समर्पण और निःस्वार्थ भावना से आज सामाजिक कार्यों में नए आयाम स्थापित कर चुकी है।



रविंद्र पाल सिंह (स्माइल) ने विधिवत रूप से किया आदर्श रसोई का शुभारंभ

अपनी नई और नायाब पहल के लिए मशहूर आदर्श रसोई में इस बार भी कुछ अलग ही देखने को मिला। इस बार 'राकेश भारद्वाज चौक' पर रविंद्र पाल सिंह (स्माइल) ने रिबन काटकर आदर्श रसोई की विधिवत शुरुआत की। रविंद्र पाल सिंह (स्माइल) ने श्रद्धेय राकेश भारद्वाज जी के तैलचित्र पर पुष्पांजलि अर्पित की और उन्हें अपने श्रद्धासुमन अर्पित किया। इस मौके पर रविंद्र पाल सिंह (स्माइल) का सभी पदाधिकारियों ने भव्य अभिनंदन किया। सभी ने अपने-अपने विचार भी रखे। हर रविवार को राकेश भारद्वाज चौक पर लोगों का हजूम देखने लायक होता है। आदर्श रसोई कार्यक्रम में सभी पदाधिकारियों का उत्साह देखते ही बनता था।

क्या बोले रविंद्र पाल सिंह (स्माइल)

इस विशेष मौके पर रविंद्र पाल सिंह (स्माइल) ने राकेश भारद्वाज चौक पर आदर्श रसोई के रविवारीय कार्यक्रम को एक वर्ष पूर्ण होने को एक बहुत बड़ी उपलब्धि बताया। रविंद्र पाल सिंह (स्माइल) ने कहा कि आदर्श रसोई निरंतर और नियमित रूप से राकेश भारद्वाज चौक पर निस्वार्थ रूप से विशेष रविवारीय कार्यक्रम का बड़े ही नायाब ढंग से आयोजन करती है, जिसके सभी कायल हैं। सभी पदाधिकारियों का दिल की गहराईयों से अभिनंदन करता हूँ। यह आदर्श रसोई के संयुक्त प्रयास से ही सफल हो पाया है। आदर्श रसोई आज समाजसेवा के क्षेत्र में नए आयाम स्थापित कर चुकी है। श्री स्माइल ने कहा कि मैं आदर्श रसोई के शुरुआती दिनों का साथी हूँ। आदर्श रसोई की शुरुआत करने वाले पहले 5 सदस्यों में मैं भी था। आज आदर्श रसोई अगर इस मुकाम पर पहुंची है तो इसका सारा श्रेय पूरी टीम को जाता है, जो पिछले एक वर्ष से निरंतर व नियमित रूप से आदर्श रसोई को विशेष, भव्य और रोचक बनाने के लिए प्रयासरत रही। रविंद्र पाल सिंह (स्माइल) ने आगे कहा कि आज हमारे समाज में आदर्श रसोई जैसी सामाजिक संस्था की जरूरत है जो निःस्वार्थ भाव से समाजसेवा की आगे बढ़ाए। इस सामाजिक कार्य के लिए आदर्श रसोई की पूरी टीम को दिल की गहराईयों से अभिनंदन और शुभकामनाएं। रविंद्र पाल सिंह (स्माइल) अपने संबोधन के दौरान पुष्प आत्मा श्रद्धेय, हर दिल अजीज, राकेश भारद्वाज जी को याद कर थोड़ा टिठके और भावुक हो उठे। रविंद्र पाल सिंह (स्माइल) ने अपने आपको संबोधित हुए कहा कि राकेश भारद्वाज जी का आज हमारे

आदर्श रसोई के पदाधिकारी परम श्रद्धेय राकेश भारद्वाज जी के दिखाने हुए मार्ग पर चलते हुए जरूरतमंद लोगों के लिए भोजन का प्रबंध कर रहे हैं। इस तरह के कार्यक्रम की आज समाज को जरूरत है और हम सभी को ऐसे निःस्वार्थ भाव से कार्य करने वाली संस्थाओं के साथ समाज में अपनी भूमिका का निर्वहण करना चाहिए।
-रविंद्र पाल सिंह (स्माइल), वरिष्ठ अधिवक्ता, मशहूर शायर



आदर्श रसोई क्षेत्र में बेहतरीन कार्य कर रही है। आदर्श रसोई का उद्देश्य था जरूरतमंदों की सेवा करना और मुझे लगता कि कहीं न कहीं आदर्श रसोई की पूरी टीम इस उद्देश्य में सफल साबित हुई है। अभी लंबा सफर तय करना है। आदर्श रसोई की पूरी टीम रविवारीय कार्यक्रम को सफल बनाने के लिए दिन-रात एक की हुई है -रामलाल उनीयल, वार्ड्स चेयरमैन



आदर्श रसोई की नीव मेरे पिताजी श्रद्धेय राकेश भारद्वाज जी और सुरेंद्र चोपड़ा जी ने रखी थी। लक्ष्य था जरूरतमंदों को भरपेट भोजन कराना। इसी लक्ष्य को निर्धारित को आदर्श रसोई की पूरी टीम निःस्वार्थ भाव से सेवाभाव के इस कार्यक्रम में अपना योगदान दे रही है जिसके लिए पूरी टीम का दिल की गहराईयों से अभिनंदन
-रवि भारद्वाज, संयोजक



बीच न होना बहुत दुखद है। सच्चे दोस्त, जिंदादिली ईंसान और समाज के प्रति कुछ कर जुड़ने की सोच उनको हम सबसे अलग बनाती थी। जो कुछ राकेश भारद्वाज जी ठान लेते थे उसको अमलीजामा पहनाकर ही दम लेते थे। आदर्श रसोई की नींव भी उन्हीं के सोच का नतीजा है। राकेश भारद्वाज जी आज हमारे बीच नहीं हैं लेकिन उनकी सोच और समाज के प्रति दायित्व को आदर्श रसोई के पदाधिकारी और उनके सुपुत्र रवि भारद्वाज मिलकर निरंतर रूप से आगे बढ़ा रहे हैं और दिन-प्रतिदिन आदर्श रसोई नित नए आयाम स्थापित कर रही है जो कबिलेतारीय है। टीम के सभी सम्मानित सदस्य बधाई के पात्र हैं।

सबके लिए प्रेरणास्रोत थे श्रद्धेय राकेश भारद्वाज: रविंद्र पाल सिंह

वरिष्ठ अधिवक्ता और मशहूर शायर रविंद्र पाल सिंह (स्माइल) ने कहा कि आदर्श रसोई समाजसेवा के क्षेत्र में उम्दा कार्य कर रही है, जिसकी कोई सानी नहीं है और आदर्श रसोई के सभी पदाधिकारी प्रशंसा के पात्र हैं। राकेश भारद्वाज जी के आदर्शों पर चलते हुए राकेश भारद्वाज चौक पर आदर्श रसोई का निरंतर रूप से आयोजन हो रहा है। इसके लिए आदर्श रसोई की पूरी टीम को बधाई व अभिनंदन। राकेश भारद्वाज जी के विचार, आचरण हम सभी के लिए प्रेरणास्रोत हैं और उनके विचार आगे भी हम सबका मार्गदर्शन करते रहेंगे।

संयुक्त प्रयास से आदर्श रसोई दूसरे वर्ष में भी स्थापित करेगी नए आयाम: मोहन गर्ग

आदर्श रसोई के चेयरमैन मोहन गर्ग ने कहा कि आज आदर्श रसोई के कार्यों से खुश होकर लोग खुद आगे आकर रसोई का हिस्सा बन रहे हैं। हर कोई नेक नीयत से किए गए कार्यों का हिस्सा बनना चाहता है। आदर्श रसोई के पदाधिकारियों का अभिनंदन जिन्होंने निःस्वार्थ भाव से आदर्श रसोई का आयोजन कर रहे और जरूरतमंदों का भरपेट भोजन करा रहे।

दिनांदिन नए आयाम स्थापित कर रही है आदर्श रसोई: सुरेंद्र चोपड़ा

आदर्श रसोई के प्रधान सुरेंद्र चोपड़ा ने कहा कि आदर्श रसोई समाजसेवा के क्षेत्र में नया आयाम स्थापित कर चुकी है। आदर्श रसोई निस्वार्थ रूप से जरूरतमंदों को मात्र 10 रूपए में भरपेट भोजन खिला कर समाज में एक चेतना को जागृत कर रही है। आदर्श रसोई की नींव समाजसेवा की भावना को ध्यान में रखकर शुरू की गई थी, जो आदर्श रसोई के पदाधिकारियों के संयुक्त प्रयास से सफल होते दिख रही है। इसके लिए सभी का दिल की गहराईयों से अभिनंदन।

लजीज व्यंजनों से सजी थी आदर्श रसोई की थाली

आदर्श रसोई अपने नेक कार्यों के साथ-साथ स्वादिष्ट, विशेष थाली के लिए भी मशहूर है। इस रविवार विशेष रसोई का आयोजन किया गया। थाली में तंदूरी रोटी, छोले-कढ़ी, आलूमटर, अचार, सलाद, रायता उपलब्ध करवाया गया था। साथ ही सभी को आइसक्रीम भी परोसी गई। निशुल्क पानी का भी विशेष प्रबंध किया गया था।

आदर्श रसोई समाजसेवा के क्षेत्र में बेहतरीन कार्य कर रही है। इस कार्यक्रम को सफल बनाने के लिए पूरी टीम दिन-रात मेहनत कर रही है। हर कोई अपने योगदान देना चाहता है। हर कोई आदर्श रसोई के कार्यक्रम में अपना योगदान देना चाहता है। मैं संस्था के सभी पदाधिकारियों का दिल की गहराईयों से अभिनंदन करता हूँ।
- मोहन गर्ग, चेयरमैन



सप्ताह दर सप्ताह यह संस्था अपने लक्ष्य को निर्धारित कर कार्य कर रही है। साथ ही इस लक्ष्य को हासिल करने में संस्था का हर एक व्यक्ति अपना योगदान दे रहा। आज आदर्श रसोई के कार्यों से खुश होकर लोग खुद आगे आकर रसोई का हिस्सा बन रहे हैं। हर कोई नेक नीयत से किए गए कार्यों का हिस्सा बनना चाहता है।
- सुरेंद्र चोपड़ा, प्रधान



आदर्श रसोई की नीव निस्वार्थ भाव से सेवा करने के लक्ष्य को रखकर रखी गई थी, यही कारण है कि आज भारी संख्या में लोग आदर्श रसोई से जुड़ रहे हैं। आदर्श रसोई की पूरी टीम मेहनत व शिदत से आदर्श रसोई के रविवारीय कार्यक्रम को विशेष बनाने के लिए हरसंभव प्रयास करते हैं। पूरी टीम का हार्दिक अभिनंदन।
-पम्मी मल्होत्रा, महासचिव

